

బాలమిత్ర

బాలికా బాలురకు జేవు - బాగోనర్పి
 లలిని చేకూర్చినయ విద్య - లండలర్పి
 మిథ్యఁ జూగార్పి ధీఁ గూర్పి - మిరఁ దనర్పి
 త్ర మృరహి "బాలమిత్ర" చి - త్ర రబమర్పి



ప్రకాశించుండి

ప్రకాశించుడీ, అను నాజ్ఞను
ప్రభువైన యేసు మనకిచ్చెను,
ప్రేమయను దివ్య వెలిగింతుము,
నీవు నీ యింట్లోన - నే నాయింట్లో.

వంటయింటిలో సంతోషము అనే పిల్ల సహాయము చేయు
చుండెను. ఒకనాడు ఆమె ఒక చెంబును తెచ్చి గట్టిగా
రుద్ది తోముచుండెను. ఎవరో దానిని ఒక మూలను పారవేసి
నందున తువ్వకట్టెను. దానిని యెట్లనెనను బాగుచేతమని
యావత్తు శక్తితో తోముచు,

“అజ్ఞానాంధకారం - వెలిగింతుము

నీవు నీ యింట్లోన, నే నాయింట్లో, అని పాడుచుండెను.

“సంతీ! ఎందుకు ఆ చెంబును అంతగా తోమెదవు?” అని
వంటకత్తె నుట్టి యడిగెను.

“ఎందుకు అన్నావా! ఇది నేను చేయవలసిన నాపని గనుక -
ఇదిగో విను.

“నీవు నీ యింట్లోన, నే నాయింట్లో” - తెలిసిందా! నేను చేయ
గలిగిన నాపనిని నేను బాగుగా చేయవలెను. “నీవు చేయ
గలిగిన పనిని నీవు బాగుగా చేయవలెను.” అని సంతోషము
మిక్కిలి సంతోషముతో చెప్పెను.

“నేనైతే అంతగా తోమనబ్బ! వృధాప్రయాస. ఎవరు చూస్తారు?” అని సుబ్బయ్య అనెను.

సంగతి:—“యేను, యేను! ఆయన చూచును. “నీ పనుల స్క్వియూ—నా పనులు—” అని తిరిగి పాడెను.

సుబ్బయ్య:—“(తనలో తాను) నిజమే. ఈ కూర బాగుగా వండుట నాపని. ఆ చిన్ని పిల్ల తన చేతనైనది బాగుగా చేయగలిగితే, నాచేతనైనది నేను ఎందుకు చేయగూడదు. మూల నున్న చెంబులను ఆయన చూచినయెడల, కూరలను ఎందుకు చూడదు?” అని మనస్సులో తలంచుచు, అనాడు కూరను చక్కగా వండెను.

“సుబ్బయ్య! ఎందుకబ్బ! ఈ దినము కూర చాలా రుచిగా ఉన్నదా?”ని అనంతయ్య అడిగెను.

సుబ్బయ్య:—“అయ్యో! నిజము చెప్పెదను. చిన్ని సంగతి మూలముననే” అని చెంబును గూర్చిన సంగతి అంతయు పూస గ్రుచ్చినట్లు చెప్పెను.

అనంతయ్య ఆదినమున బట్టలను ఇస్త్రీ చేయుచుండెను. ఉదయమున పనిచేయునప్పుడు, “ఇవిఎట్లున్నను పరవాలేదులే. ఈ ఇంట్లోని పెద్దకుమార్తెయైన కమలమ్మ ఏమి అనుకొనదు.” అని పనిచేసి చేయనట్లుగా ఏదో ఒక విధముగా చేసెను. గానీ ఈ మాటలు విన్నప్పటినుండి, తిరిగి మొదలుబెట్టి తన పనిని

నవ్వుకముగా జేసెను. “అహా నాబట్టలు ఈ దినమున యెంత బాగున్నవి! వార వారము ఇట్లేందుకు జేయగూడదు?” అని కమలమ్మ యనెను. అనంతమ్మ నవ్వుచు, చెంబునుగూర్చిన సంగతి యంతయు ఆమెకు వినిపించెను.

కమలమ్మ ఆ దినమున ప్రార్థన కూటమునకు బోయి, పాడుటలో సహాయము చేయవలసి యుండెనుగాని, తన స్నేహితురాలు ఒకతేవచ్చి, బజారుకు వెళ్లుదము రమ్మని యడిగినందున సరేనని జెప్పెను. ఆమె వచ్చి అడిగినప్పుడు, కమలమ్మ, “అయ్యో నన్ను క్షమించుము. నేను రాలెను, ప్రార్థన కూటముకు వెళ్లవలెను. నాకు అక్కడ పని యున్నది” అనెను.

“నీకు పని ఉన్నదా? అక్కడ నీకేమి పని? బోధకురాలు వైతివా?” అని స్నేహితురాలు అడిగెను. అంతట కమలమ్మ చెంబును గూర్చియు, చిన్ని సంతినిగూర్చియు చెప్పెను.

“సరే అట్లయితే నేనుగూడ నీవెంట కూటమునకు వత్తునని” యద్దరను పలికి అక్కడ జేరి తమ శక్తితో లది సహాయము జేసిరి.

సమాజము ముగిసిన తరువాత పాదిరిగారు వారియొద్దకు వచ్చి, వారి సహాయమునకు వందనములు చెప్పి, “మీరు ఈ సాయంకాలము చారముకొంటిని” అనెను.

“మా సంతోషము మూలమున వచ్చినది. చిన్ని చెంబు విషయములో కూడ తాను చేయగలిగినది చేయవలెనని దాని తలంపు.” అని పాదిరిగారికి ఆమె సంగతి యంతయు తెలిపెను.

పాదిరిగారు ఆ సాయంకాలమున మార్గమున వెళ్లుచు, దారి యందు ఎదురైన ఒక పూరియింటికడ ఆగి, “నిన్న ఈ యింటికి వెళ్లుటవలన లాభము లేదనుకొంటిని, కాని నేడు నేను చేయగలిగినది ఏమయిన ఉన్నయెడల చేసి చూచెద”నని లోపలికి వెళ్లెను. ఆ ఇంట్లో ఒక రోగి పండుకొనియుండెను. వానిని యెన్ని మారులు పాదిరిగారు దర్శించినను లాభము లేకపోయెను. ఈరాత్రి వారు ఆయనను జూచి, “ఇదిగో నీకు ఒక చక్కని కథ చెప్పబోవుచున్నాను. వినుము”ని సంతోషముగూర్చి చెప్పెను. అది అంతయు ఆ రోగి విని, తన కండ్లవెంట బొటబొటమని కారుచున్న కన్నీటిని తుడిచివేసి, “నేను చేయవలసిన నాపని యేదో కనుగొందును.—యేసుగారి కు ప్రకాశించుటకు ప్రయత్నింతు”నని వాగ్దత్తముచేసెను. ఆ రోగి సంతోషము తండ్రియే. యేసుపై నుండి ఆమెను చూచి, “ఈమె తాను చేయగలిగిన దానిని చేసెనని” ఆమెను దీనించెను.

ఆ దినమున కమలమ్మ షికారు వెళ్లక, ఇంటియొద్దనే యుండి, తన తల్లి బట్టలను కుట్టి బాగుచేయుచుండెను. తల్లి వచ్చి ఆమెను చూచి “బిడ్డా! ఎందుకు షికారు వెళ్లేదు?”

అని యడిగెను. ఆమె, “అమ్మా, ఇది నేను చేయగలిగినపని. ఇట్టి పనులను నేను తప్పక చేయవలసినది.” అనెను. తల్లి, “ఇది నీ పనియో?” అని ఆశ్చర్యపడుచు అడిగెను. అప్పుడు కమలమ్మ చెంబునుగూర్చియు సంతోషమ్మనుగూర్చియు చెప్పెను. ఇంతలో ఎవరో తలుపుతట్టగా, తల్లి వెళ్లి, పాడిరిగారిని తీసికొని వచ్చి కూర్చుండబెట్టెను. మిషన్ పనికొరకు తాను దాచి పెట్టిన 10 రూపాయలు బైటికి తీయుచు, “చెంటగదిలో పని చేయు సంతోషము తాను చేయగలిగినది జేసినయెడల నేను ఎందుకు చేయగూడదు అనుచు, “అయ్యో పాడిరిగారూ! నేను చెప్పినదానికంటె కొంచెము ఎక్కువ ఇచ్చెదన”ని 25 రూపాయలు ఇచ్చెను.

ఆ దినమున ఆకాశమందు ఒక దూత, మరియొక దూతతో, “చూచితివా? మన సంతోషమ్మ మిషన్ పనికొరకు 25 రూ. ఇచ్చెను.” అనెను.

“సంతోషమ్మ 25 రూపాయలు ఇచ్చినదా? ఆమె బీదడి గదా. ఆమెకు అంత సొమ్మెక్కడిది?”

“ఆమె బీదదేగాని ఆమె షరలోకపు తండ్రి బీదవాడు కాడు. ఆమె తాను చేయగలిగినది చేసెను. మిగతది ఆయన పూర్తి జేసెను.”

సంతోషముకు ఈ సంగతి యేమియు తెలియదు. రెండవ నాడును ఆమె చెంబును తోముచు “అజ్ఞానాంధకారం - వెలి గింతుము

నీవు నీ యింట్లోన నే నా యింట్లో!

ప్రకృతి పాఠములు

1. అధ్యాయము.

పువ్వులపై యాశ

పువ్వులు అనిన ప్రళయవారికిని బహుళాశ, కంచెలలోగాని, పచ్చిక బయళ్లలోగాని, పాదముగట్టమీదగాని తోటల లోగాని, ఎక్కడ కనుపడనను అవి అందముగానుండి కన్నులకు ఆనందము కలిగించును. తోటలలో పాదలయందు బాగుగా వికసించిన పువ్వులనుజూచి సంతోషింపని వాడెవ్వరు? పువ్వుల యొక్క అనేక విధములగు రంగులు కన్నులకు పండుగగా నుండునుగదా! ఎఱ్ఱనివియు, తెల్లనివియు, నీలివర్ణపువియు, పసిమిరంగులవియు అగుపువ్వులు. వచ్చని ఆకులతో గూడి చెట్లను అలంకరించుట చూచి దేశని చేతిపనులను గూర్చి ఆ శ్చర్యము పొందనివాడుగలరా?



పువ్వుల అందమును జూచి మాత్రమే కాదుగాని, అవి ఏ లాగు చేయబడినవో కొంచెము జాగ్రత్తగా చూచినయెడల వింత కలుగకపోదు. మనకు కొన్ని పువ్వులకంటే మఱి కొన్నిటి మీద ఎక్కువ ఆశ. మిగుల అందముగానుండి పెద్దదిగా నున్న పువ్వులకంటే చిన్నదైనను వాసనగలిగిన పువ్వుపై మిక్కిలి ప్రీతి. చేమంతిపువ్వులకంటే మల్లెపువ్వు ఎంత శ్రేష్ఠమైనది!

లోకములోని తోటలన్నిటిలో మొదటిది ఏదేను తోట. దీనిలోనే ఆదాము హవ్వలు ఆను మన మొదటి తలిదండ్రులు

ఉంచబడిరి. ఇది బహు అందమైనది. వారు పాపము చేసిన పిమ్మట దేవుడు ఆ తోటలో వారిని ఉండనీయక తరిమివేసెను. అట్టి నుందరవనములో వారు ఉండుటకు తగియుండలేదు.

మన ప్రിയస్నేహితులకు ఇచ్చే బహుమతులలో మిక్కిలి శ్రేష్ఠమైనది పువ్వులగుత్తిగాక మరేమిటి? పిల్లలు తెచ్చిన పువ్వులనుచూచి యే పంతులు సంతోషింపకుండును? ఎందువలన? పువ్వులు బహు సాధారణమైనవిగదా. అయినను వాటిపై మనకు ఉండు ప్రేమయే వీటికి అంత గొప్పతనమును కల్పించుచున్నది. పువ్వులు వాడిపోయినను ప్రేమ వాడిపోదు.

రోగులు ఉండు గదులలో ఉంచబడు పువ్వులు ఎంత ఉపయోగకారులైయుండునో అనుభవమువలననే తెలిసికొనవచ్చును. వారిని చూడజాలనివాడు తాము వారికి పంపించు పువ్వులవ్వారా మంచి కబురులు పంపుదరు.

పువ్వులను ఆలంకారములుగా ఉపయోగించుకొందురు. మనుష్యుల మాంసమును తినువారికిని వీటిపై గల ఆశను జూడగా ఆశ్చర్యముగలుగును. తలను పుష్పములతో అలంకరించుకొనుటకంటె మిగుల అందము కనబడదు. పువ్వులు వాడిపోవును గనుక చేసిన పువ్వులను సాధారణముగా తల మీద టోపీలపై ధరింతురు. వస్త్రములమీదను సామానుల మీదను పువ్వులను వేతురు. బంగారు వెండి నగలపై పుష్ప

ములను చెక్కుదురు. లేసులు మొదలగువాటిని వేయునపు డును, బుటేదారు పనిలోను విశేషముగా పువ్వులను వేతురు. సాధారణముగా దేనినైనను అందమైనదిగా కనుపర్చు గోరిన యెడల తప్పక దానియందు పువ్వులరూపము కనుపడి తీర వలెను. చక్కని పువ్వులు వేయబడిన పనిముట్లను గాని వస్త్రములనుగాని తప్పక గొని అలంకారముగొరకు ఉంచుకొందురు.

పువ్వులంటే ప్రతివారికిని ప్రియమని వైన చెప్పబడెనుగాని అందరికిని అని చెప్పజాలను. పువ్వులలోని అందమును చూడ లేనంత గుడ్డివారు ఉండవచ్చును. కబ్బును పూర్తిగా కూడబెట్ట దలంచిన లోభికి పువ్వులపై ఆశ యేముండును? పువ్వుల వల్లని లాభము ఏమాత్రమును లేదని తలంచువారను గలరు. తోటలలో పువ్వుల పాదులకుబదులు దుంపలను వేసిన యెడల బొగుండునని వారు అందురు. గాని వారు తమ కండ్లను విప్పి ఒకటి రెండు నిముషములవరకు ఎట్టి పువ్వునైనను నిదానించి చూచినయెడల వాటిని తప్పక ప్రేమించుదురని నమ్ముచున్నాను.

ఆ || వె || దేని నానుబ్రదుకు - దివ్యమా నీసుమంబు |

భంగి సంతసంబా - సంగఁజేసి |

బ్రోవు నన్నుఁతృప్తి - బొందినవానిఁగ |

నా గృహమునె నుంచి - నాదరింపు ||

కుక్క, మత్తుమందు



మత్తుమందు, మత్తుమందు అని అనేక పర్యాయములు ఆసు
పత్రికి పోయేవారు వినియుందురు. నీవు ఎప్పుడైనా

వినియున్నావా? ఈ మందు తీనేడికాదు. గాని ముక్కుతో వాసన చూడవలసినది. వినుటకు భయము వుట్టునుగాని, దానిని ఒకమారు వాసన చూచినయెడల భయము గియము ఎగిరిపోయి, చాల సంతోషముగా నుండును. కొన్ని మారులు జబ్బుపడినవారిని కోస్తేనేగాని వారికి మండిచ్చి బాగుచేయుటకు వీలుకాదు. అట్టివారికి కలుగు బాధ ఎంత గొప్పదో చెప్ప వల్లకాదు. కాలికి ఒక చిన్న దెబ్బ తగిలి, వాచి, చీముపట్టినయెడల యెంత బాధగా నుండునో చాలమందికి తెలిసిన సంగతే. చూస్తూ, చూస్తూ కత్తితో నీ చెయ్యి కోయించుకొనుటకు ఒప్పుకొందువా? బాధనుండియు నొప్పి నుండియు తప్పించుకొనుట కొక తరహా మందును ఒక కుక్కద్వారా దేవుడు కనుబరచి యున్నాడు. వినుట కిష్టమేనా?

ఘమామ నూరేండ్లక్రిందట స్కాట్లాండు దేశములో ఎడింబరో పట్టణమున వాడ్డె అను ఒక గొప్ప వైద్యుడు ఉండెను. ఆయన మందుల గదిలో చాల ఎలుక లున్నందున వాటిని చంపుటకు ఆయన “క్లోరోఫామ్” అను మందును ఒక చిన్న పాత్రలో బోసి ఉంచి తన పనులను జేసికొనుచుండెను. ఇంతలో ఆయనను చూచుటకు ఒక స్నేహితుడు వచ్చి, ఆయనతో కూర్చుండి మాట్లాడుచుండెను. ఇతనివెంట ఒక పెంపుడు కుక్క కూడా ఆ గదిలోకి వచ్చెను. కుక్క ఒక

ఇంటిలో ప్రవేశించగానే చేసే మొదటి పని, అక్కడ ఉన్న వస్తువులను వాసనచూచుట గదా! ఈ కుక్క కూడ అది ఇది, అడ్డముపచ్చిన దాని దగ్గరనెల్ల మూలిపెట్టి, ఈ క్లోరో ఫామ్ ఉన్న గిన్నెనుకూడ వాసన చూచి, తోకాడించి, ఇంకా కొంచెము సేపుండి, మెల్లగా నేలమీద ఒరిగెను.

ఆ స్నేహితు చిద్దర తమ మాటల సందడిలోనే ఉండిరి గాని ఈ కుక్క పనులను గుర్తించలేదు. కొంచెము సేపటికి, ఆయన వెళ్లుచు, “నాకుక్క నావెంట వచ్చినది కదా ఎక్కడున్నది” అని యడిగెను.

డాక్టరుగారే, “అదిగో అక్కడ పండుకొనియున్నది” అని చచ్చినట్లు పడియున్న కుక్క వంక చూపెను.

స్నేహి॥ “అయ్యో చనిపోయినట్లున్నదే” అని అంగ లాచ్చెను.

డాక్టరు దానిని, పార్శ్వించి, “లేదు, లేదు. దాని గుండె బాగుగా కొట్టుకొనుచున్నది. ఇందాక అది ఆ పాత్రను వాసన చూచుచుండెను. ఎటుకలకొరకు, ఆ మందును అక్కడంచితని. దీని కివ్వడమియ్య తెలియదు. కోసినా కుంయ్ మనదు.” ఒక గంటలోగా దీనికి బహుశా తెలివి రావచ్చును. దీనిగూర్చి నేను జాగ్రత్త పుచ్చుకొంటాను. మీరు వెళ్లండి” అని ప్రత్యుత్తర మిచ్చెను.

తరువాత ఆ కుక్కకు తెలివించి యథాప్రకారము తిరిగెను. అప్పుటినుండి డాక్టర్ వాడైగారు శస్త్రము జేయవలసినప్పుడు దీనివలన యుపయోగమెట్టిదో కనిపెట్టెను.

బాలమిత్ర టపా



ప్రియమైన బాలకులారా!

నేను ఇప్పుడు ఒక నూతనము వయస్సుగలివాడను. పోయిన నెలలో నేను మీకు జెప్పిన కథలు మంచివిగావా? మీకు ఏమయినా చక్కని చిన్నికథలు వచ్చినయెడల నాకు జెప్పరా?

బాలమిత్రను చదువువారగు నా స్నేహితులైన మీరు వ్రాయు సంగతుల కొరకు ఎంతో యదురుచూచుచున్నాను. మీ బడి, ఉపాధ్యాయులు, గృహమునుగూర్చియు, మీ సభలు, స్నేహితుల విషయమెకూడా నాకు వ్రాయండి. వాటిని “బాలమిత్ర” యందు అచ్చువేయించుదును. నన్ను చదువని పిల్లలు ఎవరి నైనను మీరు ఎరిగి యున్న యెడల మీ నూతన స్నేహితునిగూర్చి వారికి తెలియచెప్పండి. మీరు నాకే యుత్తరమైనను వ్రాయు కోరినయెడల, మీ తల్లిగారిచేతగాని, మీ తండ్రిగారిచేతగాని, “ఈ. ఎన్. మెకాలి అమ్మగారు, గుంటూరు” అని పెవిలాసము వ్రాయించండి. మీరు వ్రాయునది అంతయు చదువుటకు నా కెంతో యుష్టము. బడియందు ఉత్తరములను వ్రాయుటకు నేర్చుకొనుచున్నారగుదా. మీరు నాకు వ్రాయుటద్వారా బాగుగా దానికి అలవాటు పడగలకు. సాధ్యమైనంతత్వరలో మీరు నాకు వ్రాతురని నమ్ముచున్నాను.

ఇట్లు మీ ప్రయ

“బాలమిత్ర”

సన్యాసినిగూర్చిన కథ

పూర్వము ఒక క్రైస్తవ సన్యాసి ఉండేవారు. అతడు ఎప్పుడును సాయంకాలమున మిక్కిలి ఆయాసముతో

ఉన్నట్లు కనబడుచుండుట గురువుచూచి వానితో అయ్యా!
 నీవేల ఇంత ప్రయాసపడుచున్నావు? అని అడిగెను. అందు
 కతడు, అయ్యా! దేవుడు నాకు సహాయము చేస్తేనే గాని,
 నేను చేయవలసినపని చేయలేనునుమండీ, అనెను. ఏమి
 చేయుచున్నావని ఆ గురువు అడుగగా, అయ్యా! వినుడు.
 నేను అనుదినము రెండు గ్రద్దలను మచ్చిక చేయవలయును.
 రెండు చెవులపిల్లులను, చేరిక చేయవలెను. రెండు జేగలను
 కాయవలెను. ఒక పెద్ద పామును జయింపవలయును. పెద్ద
 సింహమును లోపరచుకొనవలెను. ఒక రోగిని సంరక్షించ
 వలెను, అని చెప్పెను. అందు కా గురువు అశ్చర్యపడి, యేమి?
 ఇంతపని యొకడు ఒక దినమున చేయగలడా? అని అడిగెను.
 అప్పు డా సన్యాసి, అయ్యా! అశ్చర్యపడక వినుడు. రెండు
 గ్రద్దలనగా, నా రెండు కన్నులు. అవి తాము చూచిన
 వస్తువులందెల్ల నాకు ఆశ కలిగింపకుండ నాకు లోబడి యుండు
 నట్లు చేసికొనవలెను. చెవులుపిల్లులు నా కాళ్లు. అవి పాప
 మార్గము త్రొక్కుకుండ నేను జాగ్రత్తపడవలెను. నా చేతులే,
 జేగలు. అవి పనిచేయుటకు వెనుకదీయక చెడుకార్యము
 చేయ ప్రయత్నించక యుండునట్లు పశము చేసికొనవలసి
 యున్నది. నానాలుకయే పెద్దపాము. నేను దానిని స్వేచ్ఛగా
 విడిచిపెట్టక వెనుకకు మట్టుపెట్టవలసియున్నది.